

2025-05-07

Hrs08.30

HL-Opening

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

- 1- بھارتی فوج نے، پاکستان اور اُس کے زیر قبضہ جموں و کشمیر میں 9 دہشت گردانہ ٹھکانوں پر فوج کی آپریشن سندور کارروائی کی۔
- 2- وزیر اعظم نریندر مودی نے اس پوری کارروائی پر قریبی نظر رکھی۔ اس کارروائی کی تفصیلات آج دیر گئے بتائی جائیں گی۔
- 3- بھارتی مسلح فوج کی طرف سے کیے گئے، آپریشن سندور کی وجہ سے شمالی بھارت کے علاقوں میں، بہت سے ہوائی اڈے، کمرشل پروازوں کے لیے بند ہیں۔
- 4- آج پورے ملک میں سول ڈیفنس ماک ڈرلز کی جائیں گی۔
- 5- وزیر اعظم نے، ایک بار پھر کہا ہے کہ بھارت کا پانی، ملک کے اندر ہی رہے گا، جسے ملک کی ترقی کے اپنے بجا مقصد کے لیے استعمال کیا جائے گا۔

(Music)

اب خبریں تفصیل سے۔

Mock Drill Round UP

آج ملک کے 244 ضلعوں میں سول ڈیفنس ماک ڈرل کی جائے گی۔ فائر سروسز، سول ڈیفنس اور ہوم گارڈز کے ڈائریکٹر جنرل وویک سریواستو نے کہا ہے کہ عام لوگوں کو اس سے گھبرانا نہیں چاہیے کیونکہ یہ ایک تیاری کی مشق ہے اور انہیں رضاکاروں کے ساتھ تعاون کرنا چاہیے۔

آکاشوانی نیوز کے ساتھ ایک خصوصی انٹرویو میں انہوں نے کہا کہ یہ کسی بھی بیرونی خطرے کا مقابلہ کرنے کے لیے لوگوں کو تیار کرنے کی مشق ہے۔

قومی راجدھانی دہلی میں تعلیم سے متعلق ڈائریکٹوریٹ نے تمام اسکولوں کے سربراہوں کو ہدایت دی ہے کہ وہ آج طلباء اور اساتذہ کے لیے آفات سے نمٹنے کے لیے تربیتی سیشن کا اہتمام کریں۔ اس سلسلے میں ایک ویڈیو شیئر کی گئی ہے تاکہ اسکولوں کو یہ سمجھنے میں مدد مل سکے کہ مناسب طور پر ماک ڈرل کیسے کی جائے۔ ملک گیر سطح پر بڑی ماک ڈرل کے ایک حصے کے طور پر، دہلی کے حکام، شہر کے 55 مقامات پر ”آپریشن ابھاس“ کا انعقاد کریں گے۔ حکام نے کہا کہ اس مشق کے دوران، مختلف ہنگامی حالات جیسے فضائی حملے، آگ نیز تلاش اور بچاؤ کی کارروائی کا اہتمام کیا جائے گا۔

تعلیم کے ڈائریکٹوریٹ نے اپنے سرکلر میں کہا ہے کہ تمام اسکول ماک ڈرل مشق میں مکمل شرکت کو یقینی بنائیں گے اور دلی کی قدرتی آفات کی بندوبست کی اتھارٹی کی ٹیموں کے ساتھ، مکمل جذبے کے ساتھ تعاون کریں گے۔ سرکلر میں مزید کہا گیا ہے کہ اس مشق کا مقصد طلباء میں حفاظت، تیاری اور شہری ذمہ داری کے کلچر کو فروغ دینا ہے۔

سرحدی ریاست پنجاب، آج سول ڈیفنس ماک ڈرل کے لیے پوری طرح تیار ہے۔ یہ مشق ریاست کے 20 ضلعوں میں کی جائے گی، جس میں سرحدی ضلعے امرتسر، فیروز پور، گرداس پور، پٹھان کوٹ اور ترن تارن شامل ہیں۔ اس مشق کا مقصد، کسی بھی مخاصمانہ حملے کی صورتحال کے بارے میں لوگوں کو بیدار کرنا اور ضروری احتیاطی اقدام کرنا ہے۔

ڈپٹی کمشنروں نے لوگوں سے کہا ہے کہ گھبرانے کی کوئی ضرورت نہیں ہے، کیونکہ یہ کسی بھی خطرے کے تناظر میں مختلف محکموں کے مابین تیاری اور تال میل پیدا کرنے کی مشق ہے۔

لوگوں سے کہا گیا ہے کہ وہ بلیک آؤٹ کے دوران ہتیاں نہ جلائیں۔ یہ بلاک آؤٹ، سائرن بجائے جانے کے بعد شروع ہوگا۔ لوگوں سے یہ بھی کہا گیا ہے کہ وہ اپنے گھروں میں نصب، CCTV کیمروں کی لائٹس بھی بند کر دیں۔

اگر وہ ڈرائیونگ کر رہے ہیں تو اپنی گاڑیوں کی لائٹس بھی بند کر دیں اور گاڑی کو سڑک کے کنارے کھڑا کر دیں۔

اس مشق میں بڑی تعداد میں NCC کیڈٹس اور دیگر افراد حصہ لیں گے۔ مہاراشٹر میں 10 ضلعوں کے 16 مقامات پر سول ڈیفنس ماک ڈرل کا اہتمام کیا جائے گا۔

حیدرآباد، ملک گیر سول دفاع کی مشق میں حصہ لینے کے لیے تیار ہے، جو آج شام چار بجے ہوگی۔ یہ مشق آؤٹر رینگ روڈ ORR کے اندر چار مقامات سکندرآباد، گول کنڈا، چھاؤنی کنچن باغ اور ناچارم میں منعقد ہوگی۔

یہ مشق فضائی حملے کی صورت میں سول دفاع خدمات کی تیاری کو جانچنے کے لیے کی جارہی ہے۔ دفاع کے خصوصی سیکریٹری اروند کمار نے کہا کہ حیدرآباد ملک میں ان 244 اضلاع میں سے ایک ہے، جسے سول دفاع کی ایک مشق آپریشن ابھیان کے لیے منتخب کیا گیا ہے۔

انہوں نے کہا کہ یہ محض ایک مشق ہے اور شام 4 بجے سے ساڑھے چار بجے کے درمیان، 2 منٹ کے لیے سائرن بجایا جائے گا اور لوگوں کو گھبرانے کی ضرورت نہیں ہے۔

جنوب وسطی ریلوے کے تحت آنے والے کچی گڑا اور اورنگ آباد اسٹیشنوں پر بھی موک ڈرل منعقد کی جائے گی۔

گجرات میں سول ڈیفنس ماک ڈرل آج 18 ضلعوں میں کی جائے گی۔ گجرات کے وزیر داخلہ ہرش سانگھوی نے بتایا کہ یہ مشق وڈودرا، سورت، تاپی، پٹن، بانسکانٹھا، احمد آباد، دوارکا، گجھ، بھڑوچ اور دیگر ضلعوں میں کی جائے گی۔ انہوں نے کہا کہ ضلع انتظامیہ کے لیے ماک ڈرل 4 بجے شروع ہوگی، جب سائرن کی آواز آئے گی۔ اس کے بعد شام ساڑھے سات بجے سے رات 8 بجے تک بلیک آؤٹ کیا جائے گا۔

ملک کے شمالی حصے میں مختلف ہوائی اڈوں کو پاکستان اور پاکستان کے زیر قبضہ جموں و کشمیر میں بھارتی مسلح فوجوں کی جانب سے شروع کیے گئے فضائی حملوں کے بعد تجارتی پروازوں کے لیے بند کر دیا گیا ہے۔

سوشل میڈیا کی ایک پوسٹ میں اسپائی جیٹ نے دعویٰ کیا ہے کہ دھرم شالہ، لیپہ، جموں، سری نگر اور امرتسر کے ہوائی اڈے اگلے احکامات تک بند رہیں گے۔

Indigo نے اپنے مسافروں کو مشورہ دیا ہے کہ وہ ان ہوائی اڈوں کی پروازوں کی صورتحال کا پتہ لگائیں۔

اپر انڈیا نے بھی جموں، سری نگر، لیپہ، جودھپور اور امرتسر، بھج، جام نگر، چندی گڑھ اور راجکوٹ سے اپنی سبھی پروازیں آج دو پہر 12 بجے تک بند کر دی ہیں۔

زیادہ تر تجارتی پرواز کمپنیوں نے اپنے مسافروں کو سفر شروع کرنے سے پہلے اپنی پرواز کی صورتحال چیک کرنے کا مشورہ دیا ہے۔ x

Sanjay Dwivedi Pahalgam

پہلگام دہشت گردانہ حملے کے متاثرین میں سے ایک Shubham Dwivedi کے والد سنجے Dwivedi نے پاکستان اور پاکستان کے زیر قبضہ جموں و کشمیر میں دہشت گردانہ کیمپوں پر آپریشن Sindoor منعقد کرنے کے لیے بھارتی فوج اور وزیر اعظم نریندر مودی کا شکریہ ادا کیا ہے۔

انہوں نے کہا کہ انہوں نے ملک کے درد کو سنا ہے۔ جناب دوی ویدی نے کہا کہ آپریشن سندور کی خبر سننے کے بعد اُن کے کنبے کے سبھی افراد ہلکا محسوس کر رہے ہیں۔

انہوں نے یہ بھی کہا کہ بھارتی فوج نے اُس دہشت گردی کو نیست و نابود کر دیا ہے، جو پاکستان میں پھل پھول رہی ہے۔

Indian Army Pak

بھارتی فوج نے کہا ہے کہ پاکستان نے پنچہ راجوری علاقے کی Bimber Gali میں توپوں سے فائرنگ کر کے جنگ بندی سمجھوتے کی پھر سے خلاف ورزی کی ہے۔

ایک سوشل میڈیا پوسٹ میں بھارتی فوج نے کہا کہ وہ مؤثر طور پر مناسب جواب دے رہی ہے۔ x

BREAK

یہ خبرنامہ آکاشوانی سے نشر کیا جا رہا ہے۔

GONG

India Operation Sindoor

بھارت کی مسلح فوجوں نے، آدھی رات کے بعد ”آپریشن سندور“ شروع کیا، جس میں پاکستان اور اُس کے زیر قبضہ جموں و کشمیر میں دہشت گردوں کے بنیادی ڈھانچے کو نشانہ بنایا گیا۔ ان جگہوں سے بھارت کے خلاف دہشت گردانہ حملوں کی منصوبہ بندی کی گئی تھی اور ہدایت دی گئی تھی۔

ایک بیان میں وزارتِ دفاع نے کہا کہ کل ملا کر 9 جگہوں کو نشانہ بنایا گیا۔ وزارت نے مزید کہا کہ اُس کی یہ کارروائی اپنی نوعیت کے اعتبار سے مرکوز، نپي ٹلی اور اشتعال پیدا نہ کرنے والی تھی۔ وزارت نے بتایا کہ اس کارروائی میں پاکستان کے فوجی ٹھکانوں کو نشانہ نہیں بنایا گیا۔ اُس نے یہ بھی کہا کہ بھارت نے ٹھکانوں کے انتخاب اور حملہ کرنے کے طریقے میں، خاطر خواہ صبر و تحمل کا مظاہرہ کیا۔

وزارتِ دفاع نے کہا کہ یہ کارروائی، پہلگام کے اُس وحشیانہ دہشت گردانہ حملے کے پس منظر میں کی گئی ہے، جس میں 25 بھارتی اور ایک نیپالی شخص ہلاک ہو گیا تھا۔ اُس نے کہا کہ مسلح فوجیں اپنے اس وعدے کو پورا کر رہی ہیں کہ جو لوگ اس حملے کے ذمہ دار ہیں اُن سے جواب لیا جائے گا۔

آپریشن سندور کے بارے میں آج دیر گئے ایک تفصیلی بیان دیا جائے گا۔

وزیر اعظم نریندر مودی نے آپریشن سندور پر لگاتار قریبی نظر رکھی۔x

اس سلسلے میں ہم نے اپنے نامہ نگار انوپم سے بات کی۔

Rajnath Singh Operation Sindoor

وزیر دفاع راجناتھ سنگھ نے شروع کیے گئے ”آپریشن سندور“ پر رد عمل ظاہر کیا ہے، جو بھارتی مسلح افواج کی جانب سے پاکستان اور پاکستان کے زیر قبضہ جموں و کشمیر POJK میں 9 دہشت گرد کیمپوں پر درست نشانے والے حملے کرنے کے لیے شروع کیا گیا ہے۔ یہ کارروائی پہلگام میں ہوئے مہلک دہشت گردانہ حملے کے چند دن بعد کی گئی ہے، جس میں 26 افراد ہلاک ہو گئے تھے۔

ایک سوشل میڈیا پوسٹ میں وزیر دفاع نے کہا کہ ”بھارت ماتا کی جے“۔

اترپردیش کے وزیر اعلیٰ یوگی آدتیہ ناتھ نے بھی بھارتی فوج کی ستائش کی۔x

PM India 2047

وزیر اعظم نریندر مودی نے کہا ہے کہ بھارت کا پانی، بھارت کے فائدے کے لیے بہے گا، اِس کا تحفظ بھارت کے فائدے کے لیے کیا جائے گا اور اسے بھارت کی ترقی کے لیے استعمال کیا جائے گا۔

کل نئی دلی میں، ایک پرائیویٹ ٹی وی چینل کی کانفرنس سے خطاب کرتے ہوئے وزیر اعظم نے، ماضی کے منظرنامے کا ذکر کیا، جس میں بھارت کے پانی کا وہ حصہ، جس پر اُس کا پورا حق ہے، اُس کی سرحدوں سے آگے تک بہہ رہا تھا۔

اُن کی حکومت نے، دریاؤں کو جوڑنے کا جو اہم کام شروع کیا ہے، اُس کے بارے میں وزیر اعظم نے اشارہ دیا کہ دریاؤں کا یہ پانی، کئی دہائیوں سے، محض ریاستوں کے درمیان تنازعات کو ٹالنے کے لیے استعمال کیا جا رہا تھا۔

انہوں نے Ken-Betwa رابطہ پروجیکٹ اور پَرورتی-کالی سِنْدھ-چمبل رابطہ پروجیکٹ جیسے بنیادی پروجیکٹوں کا ذکر کیا اور زور دے کر کہا کہ ان اقدامات سے، پانی کی فراہمی کی یقین دہانی ہوگی اور لاکھوں کسانوں کو فائدہ پہنچے گا۔

S/B - PM on Water

بھارت اور برطانیہ کے درمیان آزاد تجارتی سمجھوتے کی تعریف کرتے ہوئے وزیر اعظم نے کہا کہ اس معاہدے سے اقتصادی سرگرمیوں کو فروغ حاصل ہوگا اور بھارتی کاروبار نیز MSMEs کے لیے موقعے پیدا ہوں گے۔

وزیر اعظم نے کہا کہ بھارت نے، متحدہ عرب امارات، آسٹریلیا اور ماریشس کے ساتھ تجارتی معاہدوں پر دستخط کیے ہیں۔x

CUET UG NTA

انڈر گریجویٹ مشترکہ یونیورسٹی داخلہ امتحان CUET-UG 13 مئی تک ملتوی کر دیا گیا ہے۔ امتحانات کا انعقاد کرنے والی قومی ایجنسی NTA نے گل رات اس کا اعلان کیا۔ یہ امتحان بنیادی طور پر گل شروع ہونا تھا۔

NTA نے کہا ہے کہ امیدواروں کو شہروں کے بارے میں معلومات آج فراہم کی جائے گی۔ اس سال CUET-UG کے لیے ریکارڈ تعداد میں ساڑھے تیرہ لاکھ درخواستیں موصول ہوئی ہیں۔ پچھلے سال کے مقابلے امتحان کے طریقہ کار میں تبدیلی کی گئی ہے۔ یہ امتحان صرف کمپیوٹر پر مبنی ٹیسٹ CBT موڈ میں کرایا جائے گا۔x

PIB Fact Check

پاکستان حامی کئی سوشل میڈیا اکاؤنٹس ہینڈلس کے ذریعے شیئر کی گئی ایک ویڈیو میں یہ جھوٹا دعویٰ کیا جا رہا ہے کہ پاکستان کی فضائیہ نے سری نگر فضائی اڈے کو نشانہ بنایا ہے۔ پریس انفارمیشن بیورو نے کہا ہے کہ شیئر کی گئی یہ ویڈیو پرانی ہے اور اس کا تعلق بھارت سے نہیں ہے۔ یہ ویڈیو فرقہ وارانہ جھڑپوں کی ہے جو پچھلے سال خیبر پختونخواہ، پاکستان میں ہوئی تھی۔ سوشل میڈیا پوسٹس میں جھوٹا دعویٰ کیا گیا ہے کہ پاکستان نے انڈین بریگیڈ ہیڈ کوارٹرس کو تباہ کر دیا ہے۔

PIB نے کہا ہے کہ یہ دعویٰ بالکل بے بنیاد ہے۔ PIB نے لوگوں پر زور دیا کہ وہ غیر تصدیق شدہ معلومات شیئر کرنے سے گریز کریں اور مستند معلومات کے لیے صرف بھارت سرکار کے سرکاری ذرائع پر انحصار کریں۔x

Glex Conference

خلا میں دریافت سے متعلق بارہویں عالمی کانفرنس، GLEX آج سے نئی دہلی میں شروع ہوگی۔ اس تین روزہ کانفرنس کا موضوع ہے، ”نئی دنیاؤں تک رسائی: خلائی دریافت کا ایک انقلاب“، جس کا افتتاح خلا اور ایٹمی توانائی کے مرکزی وزیر مملکت ڈاکٹر جتیندر سنگھ کریں گے۔ اس کانفرنس کا مشترکہ طور پر انعقاد، خلا نوردی سے متعلق بین الاقوامی فیڈریشن، خلائی تحقیق کی بھارتی تنظیم اسرو، میزبان کے طور پر اور بھارت کی خلا نوردی سے متعلق سوسائٹی ساتھی میزبان کے طور پر کر رہی ہے۔

GLEX 2025، خلا سے وابستہ عالمی برادری میں بھارت کی وسعت پاتی ہوئی قیادت کی راہ میں ایک سنگ بنیاد ہے۔ 2020 میں جب سے اس کا آغاز ہوا ہے، خلائی دریافت کی عالمی کانفرنس، مذاکرات، اشتراک اور اختراع کے لیے ایک اعلیٰ درجے کا پلیٹ فارم بن گئی ہے۔x

Rev. Trump on India Pakistan

امریکہ کے صدر ڈونلڈ ٹرمپ نے، پاکستان کے اندر اور اُس کے زیر قبضہ کشمیر میں دہشت گردوں کے کیمپوں کو نشانہ بنا کر کیے گئے بھارتی فضائی حملوں پر ردّ عمل ظاہر کیا ہے۔ جناب ٹرمپ نے کہا کہ لوگ جانتے تھے کہ کچھ نہ کچھ ہونے والا ہے۔ امریکہ کے صدر نے مزید کہا کہ انہیں امید ہے کہ دونوں ملکوں کے درمیان کشیدگی جلد ہی ختم ہو جائے گی۔

اسی دوران امریکہ کے وزیر خارجہ مارکو روبیو نے کہا ہے کہ وہ بھارت اور پاکستان کے درمیان صورتحال پر قریبی نظر رکھے ہوئے ہیں۔ ایک سوشل میڈیا پوسٹ میں جناب روبیو نے کہا کہ امریکہ کے صدر، بھارت اور پاکستان، دونوں کی قیادت کو ایک پُر امن حل کی جانب راغب رکھیں گے۔

اس کے علاوہ امریکی محکمہ خارجہ کی ترجمان Tammy Bruce نے بھارت اور پاکستان کے درمیان جاری کشیدگی کے دوران اقوام متحدہ کی سلامتی کونسل کی بند کمرے کی میٹنگ پر ردّ عمل ظاہر کیا ہے۔ محترمہ Bruce نے ایک پریس بیان میں کہا کہ امریکہ، دونوں ملکوں کی حکومتوں کے ساتھ، مختلف سطحوں پر رابطے میں ہے۔ انہوں نے مزید کہا کہ امریکہ کی توجہ اس معاملے پر ہے اور وہ اس نازک صورتحال سے متعلق مختلف رپورٹس سے باخبر ہے۔x

IPL

IPL اٹی ٹوینٹی کرکٹ میں، گل رات وانکھیڑے اسٹیڈیم میں گجرات ٹائٹنس نے ممبئی انڈینس کو ڈکورتھ لوئس کی بنیاد پر تین وکٹ سے ہرایا۔

پہلے بلے بازی کرتے ہوئے ممبئی انڈینس نے مقررہ 20 اوورس میں 8 وکٹ پر 155 رن بنائے۔ Will Jacks نے سب سے زیادہ 53 رن، جبکہ سوریا کمار یادو نے 35 رن بنائے۔ گجرات ٹائٹنس کی طرف سے سائی کشور نے دو وکٹ لیے جبکہ محمد سراج، ارشد خان، Prasidh Krishna، راشد خان اور Gerald Coetzee نے ایک ایک وکٹ حاصل کیا۔

آج کولکاتہ کے ایڈن گارڈنس میں شام ساڑھے سات بجے میزبان کولکاتہ نائٹ رائیڈرز کا مقابلہ چنئی سپر کنگس سے ہوگا۔x

Bihar Khelo India

بہار میں جاری، کھیلو انڈیا یوتھ گیمز میں مہاراشٹر، سونے کے 6 تمغے سمیت 22 تمغوں کے ساتھ سرفہرست ہے۔ راجستھان سونے کے 6 تمغے سمیت 8 تمغے جیت کر دوسرے مقام پر ہے، جبکہ کرناٹک تیسرے مقام پر ہے۔ اُس نے سونے کے 5 تمغے سمیت کل 18 تمغے جیتے ہیں۔

مہاراشٹر اور کرناٹک کے کھلاڑیوں نے اپنا غلبہ برقرار رکھتے ہوئے تیراکی کے مقابلوں میں زیادہ تر تمغے جیتے ہیں۔ منی پور نے Sepak Takraw کے کھیل میں اپنا غلبہ برقرار رکھا اور لڑکے اور لڑکیوں، دونوں زمروں کے ٹیم مقابلوں میں سونے کا تمغہ حاصل کیا۔

بہار نے سائیکلنگ کے بعد Sepak Takraw کے کھیل میں لڑکوں کے زمرے میں چاندی کا اپنا تیسرا تمغہ جیتا۔

آج تیراکی، نشانے بازی، تیر اندازی اور Gatka کھیلوں کے مقابلے ہوں گے۔ راجگیر کے مقام پر ہاکی کا مقابلہ بھی شروع ہوگا۔

کھیلو انڈیا یوتھ گیمز میں روایتی مارشل آرٹ کھیلوں کی مقبولیت واضح طور پر نظر آ رہی ہے۔

بودھ گیا میں منعقد ہونے والے ملا کھمب مقابلے میں 24 ریاستوں کے 222 کھلاڑی، جبکہ Gatka مقابلے میں 19 ریاستوں کے 160 کھلاڑی حصہ لے رہے ہیں۔x

یہ خبریں ہماری ویب سائٹ [news on air.com slash urdu](http://news.onair.com/slash/urdu) پر بھی دستیاب ہیں۔

PRESS COMMENTS

اب اخبارات کے آئینہ کے ساتھ ہیں:.....شبانہ

شکریہ - اسلم

قومی راجدھانی دہلی سے شائع ہونے والے آج کے بیشتر اردو اخبارات نے ملک بھر میں ماک ڈرل سے متعلق خبر کو شہ سرخی بنایا ہے۔ روزنامہ راشٹریہ سہارا اور انقلاب سمیت تقریباً سبھی اخباروں نے ماک ڈرل آج ہونے اور قومی سلامتی کے مشیر اجیت ڈوبھال کی وزیر اعظم سے ملاقات کی خبر کو صفحہ اول پر پیش کیا ہے۔ اخبار لکھتا ہے کہ NSA اجیت ڈوبھال نے وزیر اعظم کو سکیورٹی تیاریوں سے واقف کرایا۔

روزنامہ راشٹریہ سہارا اور انقلاب سمیت کئی اخباروں میں یہ خبر بھی نمایاں ہے کہ سپریم کورٹ کا تاریخی قدم، ججوں کے اثاثوں کو عام کیا گیا۔

روزنامہ ملاپ کی ایک خبر ہے کہ بھارت اور آسٹریلیا نے جامع اسٹریٹجک شراکت داری کو مضبوط بنانے کے عزم کا اعادہ کیا۔

اخبارات کی دیگر کچھ اہم خبریں ہیں:

_____ منی پور میں 12 انتہا پسند گرفتار، گجرات میں شدید بارش اور آندھی سے 14 افراد ہلاک۔

— بہار میں سڑک حادثات میں 14 افراد ہلاک

اور

— دہشت گردی کے خلاف جنگ میں امریکہ، بھارت کے ساتھ ہے، امریکی پارلیمنٹ کے اسپیکر مائک جانسن کا بیان۔

آخر میں خاص خاص خبریں ایک بار پھر

1- بھارتی فوج نے، پاکستان اور اُس کے زیر قبضہ جموں و کشمیر میں 9 دہشت گردانہ ٹھکانوں پر فوج کی آپریشن سندور کارروائی کی۔

2- وزیر اعظم نریندر مودی نے اس پوری کارروائی پر قریبی نظر رکھی۔ اس کارروائی کی تفصیلات آج دیر گئے بتائی جائیں گی۔

3- بھارتی مسلح فوج کی طرف سے کیے گئے، آپریشن سندور کی وجہ سے شمالی بھارت کے علاقوں میں، بہت سے ہوائی اڈے، کمرشل پروازوں کے لیے بند ہیں۔

4- آج پورے ملک میں سول ڈفینس ماک ڈرلز کی جائیں گی۔

5- وزیر اعظم نے، ایک بار پھر کہا ہے کہ بھارت کا پانی، ملک کے اندر ہی رہے گا، جسے ملک کی ترقی کے اپنے بجا مقصد کے لیے استعمال کیا جائے گا۔

اسی کے ساتھ یہ خبر نامہ ختم ہوا۔